

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീലക്ഷ്മ്യഷ്ടോത്തരശതനാമസ്തോത്രം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ശ്രീലക്ഷ്മ്യഷ്ടോത്തരശതനാമസ്തോത്രം ||

ദേവ്യുവാച

ദേവദേവ മഹാദേവ ത്രികാലജ്ഞ മഹേശ്വര |
കരുണാകര ദേവേശ ഭക്താനുഗ്രഹകാരക |
അഷ്ടോത്തരശതം ലക്ഷ്മയാഃ ശ്രോതുമിച്ഛരാമി തത്പതഃ || 1 ||

ഈശ്വര ഉവാച

ദേവി സാധു മഹാഭാഗേ മഹാഭാഗ്യപ്രദായകം |
സർവ്വൈശ്വർയകരം പുണ്യം സർവ്വപാപപ്രണാശനം || 2 ||

സർവ്വദാരിദ്ര്യശമനം ശ്രവണാദ് ഭൂക്തിമുക്തിഭിഃ |
രാജവശ്യകരം ദിവ്യം ഗുഹ്യാദ് ഗുഹ്യതരം പരം || 3 ||

ദുർല്ലഭം സർവ്വദേവാനാം ചതുഷ്ഷഷ്ടി കലാസ്പദം |
പദ്മാദീനാം വരാന്താനാം നിധീനാം നിത്യദായകം || 4 ||

സമസ്ത ദേവസംസേവ്യം അണിമാദ്യഷ്ടസിദ്ധിഭിഃ |
കിമത്ര ബഹുനോക്തേന ദേവീപ്രത്യക്ഷദായകം || 5 ||

തവ പ്രീത്യാഭ്യ വക്ഷ്യാമി സമാഹിതമനാഃ ശൃണു |
അഷ്ടോത്തരശതസ്യാസ്യ മഹാലക്ഷ്മീസ്തു ദേവതാ || 6 ||

ക്ലീം ബീജപദമിത്യുക്തം ശക്തിസ്തു ഭൂവനേശ്വരീ |
അംഗന്യാസഃ കരന്യാസഃ സ ഇത്യാദി പ്രകീർത്തിതഃ || 7 ||

ധ്യാനം

വന്ദേ പദ്മകരാം പ്രസന്നവദനാം സൗഭാഗ്യദാം ഭാഗ്യദാം
ഹസ്താഭ്യാം അഭയപ്രദാം മണിഗണൈഃ നാനാവിധൈഃ ഭൂഷിതാം |
ഭക്താഭീഷ്ടഫലപ്രദാം ഹരിഹരബ്രഹ്മാദിഭിഃ സേവിതാം
പാർശ്വേ പങ്കജ ശംഖ പദ്മനിധിഭിർയുക്താം സദാ ശക്തിഭിഃ || 8 ||

സരസിജനയനേ സരോജഹസ്തേ

ധവലതരാംശുക ഗന്ധമാല്യശോഭേ |

ഭഗവതി ഹരിവല്ലഭേ മനോജ്ഞേ

ത്രിഭുവന ഭൂതികരി പ്രസീദ മഹ്യം || 9 ||

പ്രകൃതിം വികൃതിം വിദ്യാം സർവ്വഭൂതഹിതപ്രദാം |

ശ്രദ്ധാം വിഭൂതിം സുരഭിം നമാമി പരമാത്മികാം || 10 ||

വാചം പദ്മാലയാം പദ്മാം ശുചിം സ്വാഹാം സ്വധാം സുധാം |

ധന്യാം ഹിരൺമയീം ലക്ഷ്മീം നിത്യപുഷ്ടാം വിഭാവരീം || 11 ||

അഭിതിം ച ദിതിം ദീപ്താം വസുധാം വസുധാരിണീം |

നമാമി കമലാം കാന്താം ക്ഷമാം ക്ഷീരോദസംഭവാം || 12 ||

അനുഗ്രഹപ്രദാം ബുദ്ധിമനഘ്രാം ഹരിവല്ലഭാം |

അശോകാം അമൃതാം ദീപ്താം ലോക ശോക വിനാശിണീം || 13 ||

നമാമി ധർമ്മനിലയാം കരുണാം ലോകമാതരം |

പദ്മപ്രിയാം പദ്മഹസ്താം പദ്മാക്ഷീം പദ്മസുന്ദരീം || 14 ||

പദ്മോദ്ഭവാം പദ്മമുഖീം പദ്മനാഭപ്രിയാം റമാം |

പദ്മമാലാധരാം ദേവീം പദ്മിണീം പദ്മഗന്ധിണീം || 15 ||

പുണ്യഗന്ധാം സുപ്രസന്നാം പ്രസാദാഭിമുഖീം പ്രഭാം |

നമാമി ചന്ദ്രവദനാം ചന്ദ്രാം ചന്ദ്രസഹോദരീം || 16 ||

ചതുർഭുജാം ചന്ദ്രരൂപാം ഇന്ദിരാം ഇന്ദുശീതലാം |

ആഘ്ലാദജനനീം പുഷ്ടിം ശിവാം ശിവകരീം സതീം || 17 ||

വിമലാം വിശ്വജനനീം തുഷ്ടിം ദാരിദ്ര്യനാശിണീം |

പ്രീതിപുഷ്കരിണീം ശാന്താം ശുക്ലമാല്യാംബരാം ശ്രിയം || 18 ||

ഭാസ്കരീം ബിലമ്പനിലയാം വരാഭോഹാം യശസ്വിണീം |

വസുന്ധരാം ഉദാരാംഗാം ഹരിണീം ഹേമമാലിണീം || 19 ||

ധനധാന്യകരീം സിദ്ധിം സ്ത്രൈണസൗമ്യാം ശുഭപ്രദാം |
നൃപവേഗ്മഗതാനന്ദാം വരലക്ഷ്മീം വസുപ്രദാം || 20 ||

ശുഭാം ഹിരണ്യപ്രാകാരാം സമുദ്രതനയാം ജയാം |
നമാമി മംഗളാം ദേവീം വിഷ്ണുവക്ഷഃസ്ഥലസ്ഥിതാം || 21 ||

വിഷ്ണുപത്നീം പ്രസന്നാക്ഷീം നാരായണ സമാശ്രിതാം |
ദാരിദ്ര്യധംസിനീം ദേവീം സർവ്വോപദ്രവവാരിണീം || 22 ||

നവദുർഗ്ഗാം മഹാകാളീം ബ്രഹ്മവിഷ്ണുശ്രിവാത്മികാം |
ത്രികാലജ്ഞാനസംപന്നാം നമാമി ഭുവനേശ്വരീം || 23 ||

ലക്ഷ്മീം ക്ഷീരസമുദ്രരാജതനയാം ശ്രീരംഗധാമേശ്വരീം
ദാസീഭൂത സമസ്ത ദേവവനിതാം ലോകൈക ദീപാംകുരാം |
ശ്രീമന്മനകടാക്ഷ ലബ്ധ വിഭവ ബ്രഹ്മേന്ദ്ര ഗംഗാധരാം
ത്വാം ത്രൈലോക്യ കുടുംബിനീം സരസിജാം വന്ദേ
മുകുന്ദപ്രിയാം || 24 ||

മാതർന്നമാമി കമലേ കമലായതാക്ഷി
ശ്രീവിഷ്ണു ഹൃത്കമല വാസിനി വിശ്വമാതഃ |
ക്ഷീരോദജേ കമലകോമലഗർഭഗൗരീ
ലക്ഷ്മി പ്രസീദ സതതം നമതാം ശരണ്യേ || 25 ||

ഫലശ്രുതിഃ

ത്രികാലം യോ ജപേദിദാൻ ഷൺമാസം വിജിതേന്ദ്രിയഃ |
ദാരിദ്ര്യധംസനം കൃത്വാ സർവ്വമാപ്നോതി യതതഃ || 26 ||

ദേവീനാമസഹസ്രേഷു പുണ്യം അഷ്ടോത്തരം ശതം |
യേന ശ്രിയമവാപ്നോതി കോടിജന്മദരിദ്രതഃ || 27 ||

ഭൃഗുവാരേ ശതം ധീമാൻ പഠേദത്സരമാത്രകം |
അഷ്ടൈശ്വര്യമവാപ്നോതി കുബ്ജേ ഇവ ഭൂതലേ || 28 ||

ദാരിദ്ര്യമോചനം നാമ സ്തോത്രമംബാപരം ശതം |
യേന ശ്രീയമവാപ്നോതി കോടിജന്മദരിദ്രതഃ |
ഭുക്ത്വാ തു വിപുലാൻഭോഗാനന്ദസ്യഃ സായുജ്യമാപ്നുയാത് || 29 ||

പ്രാതഃകാലേ പഠേന്നിത്യം സർവ്വഭുഃഖോപശാന്തയേ |
പഠംസ്തു ചിന്തയേദ്രേവീം സർവ്വാഭരണഭൂഷിതാം || 30 ||

|| ഇതി ശ്രീലക്ഷ്മ്യഷ്ടോത്തരശതനാമസ്തോത്രം സംപൂർണം ||